

32003D0330

13.5.2003

IL-ĠURNAL UFFIĊJALI TA' L-UNJONI EWROPEA

L 116/22

**ID-DEĊIŻJONI TAL-KUNSILL**  
**tad-19 ta' Diċembru 2002**  
**dwar id-deklassifikazzjoni tan-network tal-konsultazzjoni ta' Schengen (speċifikazzjonijiet tekniċi)**

(2003/330/KE)

IL-KUNSILL TA' L-UNJONI EWROPEA,

Wara li kkonsidra t-Trattat li jstabbilixxi l-Komunità Ewropea, u b'mod partikolari l-Artikolu 207 tiegħu,

Billi:

- (1) Id-Dokument SCH/II-Vision (99) 5 jistabbilixxi, fost hwejeġ ohra, il-prinċipji li skondhom trid tiġi applikata l-proċedura kkomputerizzata għall-konsultazzjoni, bil-għan tal-hruġ tal-viżi, ta' l-awtoritajiet ċentrali riferiti fl-Artikolu 17(2) tal-Konvenzjoni li timplimenta l-Ftehim ta' Schengen ta' l-14 ta' Ġunju 1985 bejn il-Gvernijiet ta' l-Istati ta' l-Unjoni Ekonomika tal-Benelux, tar-Repubblika Federali tal-Germanja u r-Repubblika Franċiża dwar iż-żieda b'mod gradwali tal-kontrolli fuq il-fruntieri komuni tagħhom, iffirmata fid-19 ta' Ġunju 1990.
- (2) Id-Deciżjoni tal-Kunsill 2000/645/KE tas-17 ta' Ottubru 2000 li tikkorreġi l-acquis ta' Schengen kif tinsab fix-SCH/Com-ex(94) 15 rev. (1) tal-Kumitat Eżekuttiv tax-Schengen, ikkonfermat illi d-dokument SCH/II-Vision (99) 5 ikkostitwixxa parti mill-acquis ta' Schengen u l-Artikolu 2 ta' din id-Deciżjoni kklassifika d-dokument bhala sigriet.
- (3) Id-Dokument SCH/II-Vision (99) 5 ġie sossegwentement emendat bid-Deciżjonijiet tal-Kunsill ta' l-24 ta' April 2001 u tad-19 ta' Diċembru 2002, skond id-disposizzjonijiet ta' l-Artikolu 1 tar-Regolament tal-Kunsill (KE) Nru 789/2001 ta' l-24 ta' April 2001 li rriserva lill-Kunsill il-poteri ta' l-implimentazzjoni rigward ċerti disposizzjonijiet iddettaljati u proċeduri prattici sabiex jiġu eżaminati l-applikazzjonijiet għall-viżi (2).
- (4) Id-Dokument SCH/II-Vision (99) 5, kif emendat sossegwentement, (minn issa 'l quddiem imsejjaħ "In-network tal-

konsultazzjoni ta' Schengen (speċifikazzjonijiet tekniċi)", għandu issa jiġi ddeklassifikat fparti minnu; il-bqija tal-partijiet tan-network tal-konsultazzjonijiet ta' Schengen (speċifikazzjonijiet tekniċi) għandhom jitnaqqsu fil-grad għal "Ristrett għall-UE".

- (5) Huwa approprijat li jiġi mhasar l-Artikolu 2 tad-Deciżjoni 2000/645/KE, sabiex id-deciżjonijiet fil-futur dwar il-klassifika tan-network tal-konsultazzjonijiet ta' Schengen (speċifikazzjonijiet tekniċi) tkun tista' tittiehed skond ir-regoli normali dwar il-klassifika tad-dokumnti, kif iddik-jarat fid-Deciżjoni tal-Kunsill 201/264/KE tad-19 ta' Marzu 2001 li tadotta r-regolamenti tal-Kunsill dwar is-sigurtà (3),

IDDEĊIEDA KIF ĠEJ:

*Artikolu 1*

In-network tal-konsultazzjonijiet ta' Schengen (speċifikazzjonijiet tekniċi) għandha tiġi ddeklassifikata, bl-eċċezzjoni tal-punti 2 u 3 tal-Parti I tagħha u l-Annessi 3,6,7 u 9 ta' magħha.

*Artikolu 2*

Il-punti 2 u 3 tal-Parti I tan-network tal-konsultazzjonijiet ta' Schengen (speċifikazzjonijiet tekniċi) u l-Annessi 3, 6, 7 u 9 ta' magħha għandhom jiġu kklassifikati bhala "Ristretti għall-UE".

*Artikolu 3*

1. L-Artikolu 2 tad-Deciżjoni 2000/645/KE għandu jiġi mhasar.
2. Id-deciżjonijiet futuri dwar il-klassifika tan-network tal-konsultazzjonijiet ta' Schengen (speċifikazzjonijiet tekniċi) għandhom jittiehdu skond id-disposizzjonijiet tad-Deciżjoni 2001/264/KE.

(1) ĠU L 272, tal-25.10.2000, p. 1.

(2) ĠU L 116, tas-26.4.2001, p. 2.

(3) ĠU L 101, tal-11.4.2001, p. 1.

*Artikolu 4*

Din id-Deciżjoni għandha jkollha effett mill-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Magħmula fi Brussel, fid-19 ta' Diċembru 2002.

*Għall-Kunsill*

*Il-President*

L. ESPERSEN

---